

مُسْتَدَارُ الْبُكَرِ صَدِيقِ

رَضِيَ اللَّهُ عَنْهُ

لَا إِلَهَ إِلَّا اللَّهُ مُحَمَّدٌ عَبْدُهُ وَرَسُولُهُ



انصار السنه
پبلیکیشنز لاہور

تأليف: قاضي أبو بكر أحمد بن علي الأموي المروزي (المتوفى 392 هـ)

ترجمہ، تخریج و تشریح: حافظ محمد فہم ^{حفظہ} نظر ثانی، پروفیسر ڈاکٹر عبدالرزاق ظفر ^{حفظہ}

تقریظ: شیخ الحدیث عبداللہ ناصر رحمانی ^{حفظہ}

AREEHA تقریظ

الحمد لله والصلاة والسلام على رسول الله، وبعد!

اللہ تعالیٰ کے ہم ناتواں بندوں پر بے پناہ احسانات ہیں، جنہیں انجوائے قولہ تعالیٰ: ﴿وَإِنْ تَعُدُّوا نِعْمَتَ اللَّهِ لَا تَحْصُوهَا﴾ (النحل: 28) احاطہ شمار میں لانا ہرگز ممکن نہیں، تمام سمندروں کی روشنائیاں اور درختوں کے قلم لکھتے لکھتے ختم ہو جائیں گے، لیکن اللہ رب العزت کی نعم عظیمہ اور آلائے متالیہ کا شمار مکمل نہیں ہو سکے گا۔

ان احسانات میں سے ایک احسان یہ ہے کہ اس نے خود ہی ہماری شریعت بنائی اور ہمیں عطا فرمائی، شریعت سازی کا معاملہ ہماری ناقص عقلوں پر نہیں چھوڑا بلکہ خود بنا کر قرآن و حدیث کی صورت میں اپنے نبی برحق، اکرم الخلائق، سید ولد آدم محمد مصطفیٰ ﷺ کے ذریعے سے مکمل طور پر ہم تک پہنچا دی۔

دوسرا احسان یہ فرمایا کہ اس شریعت مطہرہ کو انتہائی آسان اور سہل رکھا، ﴿وَمَا جَعَلَ عَلَيْكُمْ فِي الدِّينِ مِنْ حَرَجٍ﴾ (الحج: 78) اور ”الدین یسر“ سے یہی ثابت ہوتا ہے۔ مزید برآں اس آسان دین پر چلنے کی آسانی بھی بتوفیقہ مرحمت فرمادی، کمافی قولہ تعالیٰ: ﴿فَسَنُيَسِّرُكَ لِلْيُسْرَى﴾ (اللیل: 7) ﴿وَنُيَسِّرُكَ لِلْيُسْرَى﴾ (الاعلیٰ: 8) رسول اللہ ﷺ کو منجانب اللہ یہ توفیق بھی مہیا ہوئی کہ آپ اس دنیا فانی سے تشریف لے جانے سے قبل دین کو مکمل طور پر نکھار اور روشن فرما چکے تھے: ”تَرَكْتُكُمْ عَلَى الْبَيضَاءِ، لَيْلُهَا وَنَهَارُهَا سَوَاءٌ“ رات اور دن کے فرق کی مانند، حق و باطل کے مابین ایک حد فاصل قائم فرما چکے تھے، اس دین میں کوئی خفاء یا غموض و ابہام نہیں ہے، ہر چیز انتہائی نکھری ہوئی موجود ہے۔ فَلِلَّهِ الْحَمْدُ وَالْمَنَّةُ.

اللہ رب العزت کا ایک احسان عظیم یہ بھی ہے کہ اس نے اس دین کی قیامت تک کے لیے حفاظت کا وعدہ فرمالیا، بلکہ یہ حفاظت اپنے ذمہ لے لی:

﴿إِنَّا نَحْنُ نَزَّلْنَا الذِّكْرَ وَإِنَّا لَهُ لَحَافِظُونَ﴾ (الحجر: 9)

ہمیں یقین کامل ہے کہ ہمارا دین قیامت تک محفوظ و متمیز رہے گا، ایسا نکھرا ہوا کہ ملحدین و مبطلین کی سازشوں اور دسیسہ کاریوں سے بالکل پاک اور صاف اور ان کے وارد کردہ مغالطات و شبہات سے قطعی محفوظ و سالم۔

حفاظت دین کے لیے اللہ تعالیٰ کے پاس بے شمار راستے ہیں، مختلف طاقتوں کی صورت میں ان گنت لشکر ہیں، جن

AREEHA

فہرست

19	عرضِ ناشر
21	تقریظ
24	مقدمہ
43	مصنف کے حالاتِ زندگی
45	سیدنا ابوبکر صدیقؓ
55	حدیث نمبر 1 تا 3: وفات النبی ﷺ
57	❶ خلیفہ بلا فصل
58	❷ رسول اللہ ﷺ کا ملکیتی مال
59	❸ خمس اور فے کے مصارف
59	❹ انبیاء کی وراثت
61	❺ امہات المومنین کا نبی ﷺ کی وراثت سے دستبردار ہونا
61	❻ سیدہ فاطمہؓ کی رضا مندی
61	❼ خلفائے راشدین اور مال فے و خمس
62	❽ سیدنا علیؓ اور سیدنا عباسؓ دربارِ عمرؓ میں
62	❾ سیدنا علیؓ کا دورِ خلافت اور بعد کے ادوار
64	❿ حدیث نمبر 4 تا 5: بیوہ کی عدت
65	⓫ بیوہ کا نکاح
65	⓬ ولی کی اجازت کے بغیر نکاح
66	⓭ مناسب رشتہ کا انتخاب
67	⓮ ابوبکر و عمرؓ کا باہمی تعلق

- 68 ام المؤمنین سیدہ خضہ بنت عمر رضی اللہ عنہا
- 71 حدیث نمبر 6: ایمان
- 71 عافیت
- 71 معافاة
- 71 سچائی اور نیکی
- 72 جھوٹ اور برائی
- 73 ہر سنی گئی مات بیان کرنا
- 73 دوسروں کو ہنسانے کے لیے جھوٹ بولنا
- 74 مذاق میں جھوٹ بولنا اور اولاد کے ساتھ جھوٹا وعدہ کرنا
- 75 حدیث نمبر 7 تا 8: صحابہ کرام رضی اللہ عنہم پر وفات النبی صلی اللہ علیہ وسلم کا اثر
- 77 ابوطالب کی وفات
- 78 کلمہ نجات
- 80 حدیث نمبر 9 تا 11: علم نافع
- 81 جملہ صحابہ کرام رضی اللہ عنہم عادل ہیں
- 81 ابو بکر رضی اللہ عنہ کی عظمت شان
- 82 وضوء کی فضیلت و اہمیت
- 83 صلوٰۃ التوبہ
- 83 صلوٰۃ التوبہ کی فضیلت
- 86 حدیث نمبر 12 تا 13: مؤمن کا مؤمن سے رشتہ
- 88 حدیث نمبر 14: کلمہ نجات
- 93 حدیث نمبر 15 تا 16: علم غیب
- 95 میدان محشر
- 95 میدان محشر کی ہولناکی
- 96 نبی اکرم صلی اللہ علیہ وسلم کی شفاعتیں

کہا: میں مسج دجال ہوں عنقریب مجھے کسی وقت ظہور کا حکم ہوگا۔ میں نکلوں گا اور ساری زمین کے ہر شہر کا چالیس روز میں چکر لگ لوں گا سوائے مکہ اور مدینہ کے کیونکہ یہ دونوں شہر مجھ پر حرام کر دیئے گئے ہیں..... الخ۔ ❶

ام المؤمنین سیدہ حفصہ رضی اللہ عنہا بیان کرتی ہیں رسول اللہ ﷺ نے ارشاد فرمایا:

((انَّمَا يَخْرُجُ مِنْ غَضَبَةٍ يَغْضِبُهَا.)) ❷

”دجال صرف اسی وقت اپنی قید سے نکلے گا جب اسے شدید غم آئے گا۔“

(4) دجال کے ظہور کی جگہ:

سیدنا تمیم دارمی رحمہ اللہ کی حدیث میں ہے، رسول اللہ ﷺ نے فرمایا:

((أَلَا إِنَّهُ فِي بَحْرِ الشَّامِ أَوْ بَحْرِ الْيَمَنِ لَا بَلَّ مِنْ قِبَلِ الْمَشْرِقِ مَا هُوَ مِنْ قِبَلِ الْمَشْرِقِ مَا هُوَ مِنْ قِبَلِ الْمَشْرِقِ مَا هُوَ وَأَوْ مَا بِيَدِهِ إِلَى الْمَشْرِقِ.)) ❸

”خبردار! دجال شام یا یمن کے سمندر میں ہے۔ بلکہ وہ مشرق کی جانب ہے۔ بلکہ وہ مشرق کی جانب ہے، بلکہ وہ مشرق کی جانب ہے اور آپ ﷺ نے اپنے ہاتھ سے مشرق کی جانب اشارہ کیا۔“

مدینہ طیبہ کے مشرقی جانب ایران اور عراق واقع ہیں۔ رسول اللہ ﷺ نے اپنے فرمان کے ساتھ مدینہ سے مشرق کی جانب واقع حالیہ ایران کے صوبہ خراسان کا نام لے کر وضاحت فرمادی کہ دجال کے ظہور کی جگہ خراسان ہے۔

(6) دجال کے پیروکار:

دجال لوگوں کو راہ راست سے ہٹانے کے لیے مختلف حربے استعمال کرے گا۔ اس کے پاس بہت زیادہ طاقت ہوگی اس کے ساتھ کئی فتنے ہوں گے جس کی وجہ سے اس کے پیروکار بہت زیادہ ہوں گے۔ احادیث کی روشنی میں اس کے پیروکار درج ذیل قسم کے لوگ ہوں گے:

(i) وہ لوگ جن کے چہرے کشادہ، گول ہوں گے۔ ان کے چہروں کی کھال موٹی ہوگی اور ان پر گوشت زیادہ ہوگا۔ ان لوگوں کے چہروں کو منڈھی ہوئی ڈھالوں سے تشبیہ دی گئی ہے۔ سیدنا ابو ہریرہ رضی اللہ عنہ سے مروی حدیث میں رسول اللہ ﷺ نے ان کی تعداد ستر ہزار بتائی۔ ❹

❶ صحیح مسلم، الفتن وأشراف الساعة، باب قصة الجساسة: 2942.

❷ صحیح مسلم، الفتن وأشراف الساعة، باب ذكر ابن صياد: 2932.

❸ صحیح مسلم، الفتن وأشراف الساعة، باب قصة الجساسة: 2942.

❹ مسند احمد: 165/14، رقم الحديث: 8454.

تھا اپنے وراثتی حصہ کا مطالبہ کیا تو ابوبکر رضی اللہ عنہ نے ان سے کہا، رسول اللہ ﷺ نے فرمایا: ”ہم انبیاء وراثت نہیں چھوڑتے ہمارا سب ترکہ (لوگوں کے لیے) صدقہ ہے۔“

شرح الحدیث تفصیلی فوائد کے لیے دیکھئے حدیث نمبر 1، 2، 3۔

[36]..... حَدَّثَنَا أَحْمَدُ بْنُ عَلِيٍّ قَالَ: حَدَّثَنَا إِبْرَاهِيمُ بْنُ عَرْعَرَةَ، قَالَ: حَدَّثَنَا عَبْدُ الرَّزَّاقِ، قَالَ: حَدَّثَنَا مَعْمَرٌ، عَنِ الزُّهْرِيِّ، عَنْ عُرْوَةَ، عَنْ عَائِشَةَ، رَضِيَ اللَّهُ عَنْهَا قَالَتْ: قَالَ أَبُو بَكْرٍ رَضِيَ اللَّهُ عَنْهُ: لَا نُورِثُ، مَا تَرَكْنَا صَدَقَةً.

تخریج الحدیث صحیح بخاری، کتاب الفرائض، باب قول النبی ﷺ ”لا نورث ما ترکنا صدقہ“: 6725، 6726، صحیح مسلم، کتاب الجہاد والسير، باب قول النبی ﷺ لا نورث ما ترکنا فهو صدقہ: 1758.

ترجمہ الحدیث سیدہ عائشہ رضی اللہ عنہا بیان فرماتی ہیں، سیدنا ابوبکر رضی اللہ عنہ نے کہا رسول اللہ ﷺ نے فرمایا: ”ہم انبیاء وراثت نہیں چھوڑتے ہمارا سب ترکہ (لوگوں کے لیے) صدقہ ہے۔“

[37]..... حَدَّثَنَا أَحْمَدُ بْنُ عَلِيٍّ قَالَ: حَدَّثَنَا أَبُو خَيْثَمَةَ قَالَ: حَدَّثَنَا مُحَمَّدُ بْنُ الْحَسَنِ بْنِ أَبِي الْحَسَنِ الْمَخْزُومِيُّ قَالَ: حَدَّثَنَا سُلَيْمَانُ بْنُ بِلَالٍ، عَنْ عَبْدِ الْحَكَمِ بْنِ عَبْدِ اللَّهِ بْنِ أَبِي فَرْوَةَ، عَنْ يَعْقُوبَ بْنِ عُتْبَةَ، عَنْ عُرْوَةَ بْنِ الزُّبَيْرِ، عَنْ عَائِشَةَ، رَضِيَ اللَّهُ عَنْهَا أَنَّ عَبْدَ اللَّهِ بْنَ أَبِي بَكْرٍ لَمَّا تُوَفِّيَ بِكَيِّ عَلَيْهِ قَالَ: فَخَرَجَ أَبُو بَكْرٍ إِلَى الرِّجَالِ فَقَالَ: إِنِّي أَعْتَذِرُ إِلَيْكُمْ مِنْ شَأْنٍ أَوْلَاءِ، إِنَّهُمْ حَدِيثَاتُ عَهْدٍ بِجَاهِلِيَّةٍ، إِنِّي سَمِعْتُ رَسُولَ اللَّهِ ﷺ يَقُولُ: إِنَّ الْمَيِّتَ يَنْضَحُ عَلَيْهِ الْحَيُّمُ بِكَلِّهِ الْحَيُّ عَلَيْهِ.

تخریج الحدیث اسنادہ ضعیف جداً، محمد بن الحسن بن زبالہ المخزومی المدنی ضعیف، ضعفہ أبو زرعة و أبو حاتم و مسلم، و کذبہ غیر واحد، مسند أبی یعلیٰ: 1/ 47 (47)۔

ترجمہ الحدیث سیدہ عائشہ رضی اللہ عنہا سے مروی ہے، جب عبد اللہ بن ابوبکر رضی اللہ عنہ وفات پا گئے تو ان پر عورتیں رونے لگیں۔ سیدنا ابوبکر رضی اللہ عنہ مردوں کے پاس آئے اور ان سے کہا، میں ان کی طرف سے تم سے معذرت چاہتا ہوں کیونکہ انہوں نے ابھی ابھی زمانہ جاہلیت کو چھوڑا ہے۔ میں نے رسول اللہ ﷺ کو فرماتے سنا: ”مرنے والے پر زندوں کے رونے کی وجہ سے جہنم کی آگ کو بھڑکایا جاتا ہے۔“